

"MƏN VƏ MƏNİM DÜNYAM"

ELÇİN

Mənə nıgə gülürkən



Mənə niyə gülürlər? Heç bilmirəm...

Mən Səliməm, özü də atamın oğluyam. Anamın da oğluyam. Bir də bacım Laləni çox istəyirəm...

Lalə ləp balacadır. Mənim üç yaş bir ayım var, onun – hi, hi, hi, adamın gülməyi gəlir!.. – Heç bir yaşı da yoxdur. Amma həmişə ondan çox mənə gülürlər. Özü də böyük-böyük əmilər, xalalar...

Niyə gülürlər? Heç bilmirəm...



Bax, elə bu gün, Firudin əmi
mənə o qədər gülüb ki...

Anam mənə iki xırda pul verib
dedi:

— Pulu verərsən Firudin əmiyə.
Bax, bu qabı ağızına qədər südlə
doldurar, götürüb gələrsən evə.

Mən də süd qabını götürdüm.
Aşağı düşdüm. Getdim süd satılan
yerə.





— Salam, Firudin
əmi,— dedim.
— Salam, dostum.
Süd almağa gəl-
misən?



— Bəli, Firudin əmi.
Ala bu pulu, qabı ağızına
qədər südlə doldur.

Firudin əmi pulu aldı.
Qabı südlə doldurdu, verdi
mənə.

Mən qayıtdım. Bloka
girdim.



Birdən... üzü üstə yıxıldım. Ağlamadım.
Niyə ağlayım? Ayağımın altında qarpız
qabığı qalmışdı, mən də yıxılmışdım. Nə
olsun?!



Süd yerə tökülmüşdü. Qabı götürdüm,
tez qayıtdım geri.

Firudin əmi məndən soruşdu:

— Hə, niyə qayıtdın, Səlim?

Mən dedim:

— Ala, bu qabı təzədən doldur.

Firudin əmi dedi:

— Niyə qabı təzədən doldurmaliyam,
əzizim?

Mən dedim:

— Axı bayaq qabı doldurmuşdun,
yixildim, dağıldı. İndi boşdu. Yenə doldur,
aparım evə.



Firudin əmi bir az mənə baxdı. Sonra başladı gülməyə. O qədər güldü ki...

Mən soruşdum:

— Nəyə gülürsən, Firudin əmi?

O dedi:

— Heç nəyə. Böyüyəndə özün başa düşərsən.

Mən böyük deyiləm? Üç dəfə qış olacaq, qar yağacaq, mən məktəbə gedəcəyəm. Mənim nəyim balacadı?


Sonra Firudin əmi süd qabını məndən aldı, ağızına qədər doldurdu. Apardım evə. Anam bişirdi. Mən də içdim. Lalə də.

Amma, mənə niyə gülürlər? Heç bilmirəm...



GÖR NECA TOP VURARAM

Dadaşgil həyətdə futbol oynayır.



Mən Dadaşa deyirəm:

— Dadaş, qoy mən də sizinlə futbol oynayım.

— Yox, Səlim, sən oynaya bilməzsən...

— Niyə oynaya bilmərəm?

— Çünkü futbol oynayan gərək biclik eləyə bilsin, fənd işlətsin, başqa oyunçuları aldada bilsin. Amma sən hələ balacasan, bunları bacarmazsan...



Sonra onlar yenə oynayırlar.
Mən də qırqaqdə durub baxıram...

Eh, düzdü, Dadaş məktəbdə oxuyur, özü də mənim dostumdu, amma Dadaş nə bilsin ki, mən necə bicəm, necə çoxbilmışəm?! Əgər bilsə mən necə bicəm, o saat deyər:

«— Səlim, gəl sən də bizimlə oyna!»



Lap elə dünən gör necə biclik işlətdim?! Anam evdə yox idi. Atam da işdə idi. Mən nənəmə dedim:

- Nənə, gəl gizlənqəç oynayaq.
- Oynayaq, Səlim.
- Sən gözünü yum, mən gizlənim.
- Yaxşı.




Nənəm gözlərini yumdu.
Mən çarpayının altına girib
gizləndim. Sonra dedim:
— Açı, nənə.


Nənəm gözlərini açdı. Ora
baxdı, bura baxdı. Sonra yavaş-
yavaş mənə tərəf gəlməyə başladı.



Mən tez qışqırdım:
— Nənə, mən burda deyiləm!
Mətbəxdə gizlənmişəm!




Nənəm:
— Hə... — dedi,
amma bilmirəm
heç niyə güldü.



Sonra mətbəxdə məni axtarmağa getdi. Mən də tez çarpayının altından çıxdım.

Gördünüz də, mən necə bicəm!

Eh, əgər Dadaş bunu bilsə, məni də futbol oynamaya qoyar. Biçlik edib fənd işlədərəm, hamını bir-bir keçərəm, qapıya çoxlu-çoxlu top vuraram!..



Ar 2009
2325

Ideya müəllifi: Qoşqar Qarayev
Layihənin rəhbəri: Qaraqoyunlu

Nəşriyat direktoru: Nərgiz Cabbarlı
Yazar: Elçin

Rəssamlar: Anar Qasimov, İlkin Salmanov
Dizayner: Rümlü Hüseynov
Nəşriyat redaktoru: Ilyas Tapdıq

Texniki qrupun rəhbəri: Denis Izuf
Operator: Rena Əzizova
Çapçı məsul: Yasəf Həsimov

Çapa imzalanmış: 21.05.2009,
formatı 70x100/8, fiziki ç.v. 4,25, tobaglıri kağız №1,
arial qarınitura, sifariş №№29, sayı 500

Kitab «Bəşik nəşriyyatı»nda nəşr hazırlanmış
(Tel.: (+994)124183873, (+994)0)2181787, (+994)0)4989555
E-mail: beshik@beshik.az; www.beshik.az)

ve

“İDEAL-PRİNT” metyəsində ofset üsulu ilə çap olunmuşdur.
Tel.: (+994)12)4426767, (+994)12)4183872

idealprint@mail.ru

STANDARTLAŞDIRMA, METROLOGİA
VƏ PATENT ÜZRƏ DÖVLƏT AGENTLİYİ
şəhadətnamə № 2005 0563
iddia sənədi № 2005 0841,
ilkinlik tarix: 15.07.2005.
Nağılın istifadəsi ilə bağlı bütün müstəsna hüquqlar
“Bəşik nəşriyyatı”na
məxsusdur.
© “Bəşik nəşriyyatı”

Əmək nişanı: “MƏN VƏ MƏNİM DÜNYAM”

ISBN 978-9952-446-81-4

ISBN 978-9952-446-81-4



9 789952 446814

